

## Светски ден на крводарителството 2024 година



### 20 години прославување на дарувањето: Ви благодариме крводарители!

На Светскиот ден на крводарителството, кој се одбележува на 14 јуни, СЗО, нејзините партнери и заедниците ширум светот ќе се обединат зад темата:

**“20 години од прославувањето на дарувањето: Ви благодариме крводарители!”**

20-годишнината од Светскиот ден на крводарителството е одлична и навремена можност да им се заблагодариме на крводарителите ширум светот за нивните животоспасувачки донации низ годините и да го почитуваме нивното големото влијание и врз пациентите и врз донаторите. Исто така, ова е момент да се одговори на постојаните предизвици и да се забрза напредокот кон иднината каде што безбедната трансфузија на крв е универзално достапна.

***Целите на овогодинаешната кампањата се:***

- Да се даде благодарност и признание на милионите доброволни крводарители кои придонеле за здравјето и благосостојбата на милиони луѓе ширум светот.
- Да се прикажат достигнувањата и предизвиците на националните програми за крв и да се споделат најдобрите практики и научените лекции.
- Да се нагласи континуираната потреба од редовно, неплатено дарување крв за да се постигне универзален пристап до безбедна трансфузија на крв.
- Промовирање на култура за редовно дарување крв меѓу младите и пошироката јавност.

***Клучни пораки се:***

- Безбедната крв спасува животи.
- Крвта им е потребна на жени со компликации за време на бременост и породување, деца со тешка анемија, често како резултат на маларија или неухранетост, жртви на несреќи и хируршки пациенти и пациенти со рак.
- Потребно е редовно дарување крв од доволен број здрави луѓе за да се осигури дека крвта секогаш ќе биде достапна кога и каде е потребна.
- Иако потребата за крв е универзална, пристапот до крв не е. Недостигот на крв е акутен во земјите со низок и среден приход.
- Секое дарување крв или плазма е скапоцен подарок што спасува живот, редовното донирање е клучот за градење безбедно и одржливо снабдување.

- Широкото учество на населението во редовното дарување крв и плазма гарантира дека секој може да пристапи до крв и плазма протеини кога им е потребно.
- Обезбедувањето на безбедноста и благосостојбата на дарителите на крв и плазма е критично, тоа помага да се изгради посветеност на редовните донации.
- Ви благодариме крводарители. Вашите несебични донации имаа големо влијание врз животите и благосостојбата на милиони луѓе, како и на нивните семејства и заедници ширум светот.

**Подготвил:** Бранка Крстев, дипл. соц. работник/ Одделение за социјална медицина,  
Јуни, 2024 година

**Извор:** <https://www.who.int/campaigns/world-blood-donor-day/2024>,  
<https://www.who.int/campaigns/world-blood-donor-day/2024/key-messages>